

24-3
நன்னிலம். நா. தா. ஆலய வெளியீடு—4.

உ

ஓம் தத் ஸத்

யஜுர் வேதத்தின்

பிருகதாரண்ய உபநிஷதத்தில் உள்ள

அகம் பிரம் மாஸ்மி

என்னும்

மகா வரக்கிய விசார சங்கிரகம்

(அஃதாவது அறிபடும்தான் ஆகிய அகங்

காராதி அற அறிவாம் தான் ஆகிய

ஆன்மாவோ டபேதமான

பிரம்மத்தை அறியும்

விசார சங்கிரகம்



KOVILLOOR MADALAYAM
KOVILLOOR - 630 307
(NEAR) KARAUKUDI
PHONE 31-486846

[ஸ்ரீஜகத்குரு சங்கராச்சாரியர்]

இது

நன்னிலம்

ஸ்ரீ நாராயண தாண்டவேஸ்வர ஸ்வாமி

ஆலயத்தின் தர்ம பரிபாலனத் தலைவர்

கோயிலூர் மரபு

தாவிந்த சுவாமி அவர்களால்

இயற்றப்பெற்றது.

1963

[விலை 25 காசுகள்

Ac-1017

R65:31

2350
24-3

உ

ஓம் தத் ஸத்

யஜுர் வேதத்தின்

பிருகதாரண்ய உபநிஷதத்தில் உள்ள

அகம் பிரம் மாஸ்மி

என்னும்

மகா வரக்கிய விசார சங்கிரகம்

(அஃதாவது அறிபடும் தான் ஆகிய அகங்

காராதி அற அறிவாம் தான் ஆகிய

ஆன்மாவோ டபேதமான

பிரம்மத்தை அறியும்

விசார சங்கிரகம்)

கோவிலார் ஆலயம்
Ace. No: 1017
Rb 5:31
கோவிலார்-630 307



1017

[ஸ்ரீஜகத்குரு சங்கராச்சாரியர்]

இது

நன்னிலம்

ஸ்ரீ நாராயண தாண்டவேஸ்வர ஸ்வாமி

ஆலயத்தின் தர்ம பரிபாலனத் தலைவர்

கோயிலார் மரபு

மகா. கோவிந்த சுவாமி அவர்களால்

இயற்றப்பெற்றது.

உரிமையுள்ளது]

1963

[விலை 25 காசுகள்

முகவுரை

சீவன் தனது யதார்த்த வடிவத்தை யறியாமை யாகிய அஞ்ஞானத்தாலான அந்நியோந்நிய அத்தியாசத்தினால் நான் என்னும் அயதார்த்த விருத்திக்கு விஷயமான அகங்காரத்தோடு கூடிய அன்னமயாதி வியஷ்டிபஞ்ச கோசங்களும், நான் என்னும் யதார்த்த விருத்திக்கு விஷயமான சாக்ஷியறிவாகிய ஆன்மாவும் ஒருமைப்பாடாகவும்; பிரம்மம் என்னும் அயதார்த்த விருத்திக்கு விஷயமான விராட்டாதி சமஷ்டி பஞ்ச கோசங்களும், பிரம்மம் என்னும் யதார்த்த விருத்திக்கு விஷயமான சர்வசாக்ஷி யறிவாகிய பிரம்மமும் ஒருமைப் பாடாகவும் அறியப்படுகின்றன. இவ்வாறு அறியப் படுவதற்குக் காரணமாகிய அந்நியோந்நிய அத்தியாசத்தினால் சச்சிதானந்தவடிவ ஆன்மாவோ டபேதமான பிரம்மமாகிய நம்மிடத்தில் வியஷ்டி சமஷ்டியாகிய பஞ்ச கோசங்களின் சுபாவமான அசத்து சட துக்க ரூப மரணம், அறியாமை, காமக் குரோத லோபபேதபய மாதி துன்பங்கள் தோற்றிக் கொண்டிருக்கின்றன.

மகாவாக்கிய விசாரத்தினால் உண்டாம் தன்னைப் பிரம்ம வடிவமாய் அறிதலாகிய ஞானத்தினால் அஞ்ஞான நிவிர்த்தி வாயிலாக அந்த அந்நியோந்நிய அத்தியாசம் விடுபடுவதாகிய அபவாத முண்டாய்ச், சர்வதுக்க நிவிர்த்தி பரமானந்தப் பிராப்தி வடிவ மோக்ஷம் லபிக்கின்றது.

இத்தகைய மோகும் லபிக்கும் பொருட்டு மோகும் சாதனமான ஞானத்திற் கேதுவான மகாவாக்கிய விசாரம் முமுக்ஷுக்கள் அனைவரும் செய்யவேண்டியது அவசியமும், சரீரம் இக்கணத்திருந்தது இனிவருங் கணத்தாடு இருக்குமோ மரிக்குமோ என நிலையாமை யுடையதாயும், ஒருகண வாழ்நாள்பெறக் கோடி திரவியம் கொடுத்தாலும் வாங்கிக்கொள்ள முடியாத துர்லப முடையதாயும் இருத்தலால் அவசரமும் ஆம்.

ஆதலால் முமுக்ஷுக்கள் அறிந்து விசாரஞ் செய்யும் விபரம் சங்கிரகமாக இந்நூலில் கூறப்படுகிறது. இதன்விவரம் விரிவாக அறிய விரும்புவோர் நன்னிலம் நா. தா. ஆலயத்தின் இரண்டாவது வெளியீடான மகாவாக்கிய விசாரம் என்னும் நூலிற்காண்க.

இந்நூல் பல பெரியோர்கள் முன்னிலையில் அரங்கேற்றஞ் செய்யப் பெற்றது.

இங்ஙனம்

மகா. கோவிந்தசுவாமி,

தர்ம பரிபாலனத் தலைவர்,

ஸ்ரீ நாராயண தாண்டவேஸ்வர

ஸ்வாமி ஆலயம்,

நன்னிலம்,

தஞ்சை மாவட்டம்.



யஜுர்வேதத்தின் பிருகதாரண்ய உபநிஷதத்தில் உள்ள

அகம் பிரம் மாஸ்மி

என்னும்

மகா வாக்கிய விசார சங்கிரகம்

—*—

(அஃதாவது அறிபடும் தான் ஆகிய அகங்காராதி அறி அறிவாம் தான் ஆகிய ஆன்மாவோ டபேதமான பிரம்மத்தை அறியும் விசார சங்கிரகம்.)

அகம் பிரம் மாஸ்மி—(பதவுரை) அகம் = நான்—
பிரம்மம் = பிரம்மமாய் — அஸ்மி = இருக்கின்றேன்.
(என்றவாறு)

[குருவானவர் சீடனானவன் தன் உண்மை வடிவமாகிய பிரத்யக் அபின்ன (சாக்ஷியறிவாகிய ஆன்மாவோ டபேதமான) பிரம்மத்தை யறிந்து சர்வதுக்க நிவிர்த்தி பரமானந்தப் பிராப்தியாகிய மோக்ஷம் அடையும் பொருட்டு உபதேசம் செய்வது உபதேச மகாவாக்கியமாகிய “தத்துவமஸி (அது நீ ஆகியும்)” என்னும் மகாவாக்கியமாம். சீடனானவன் மேற்படி உபதேசம் கேட்டபின் தான் மோக்ஷம் அடையும்பொருட்டுத் தன் உண்மை வடிவமாகிய பிரத்யக் அபின்ன பிரம்மத்தை அறிவதாகிய அனுபூதி ஞானம் வருவதற்காக விசாரம் செய்வது; மேற்படி தத்துவமஸி மகாவாக்கியத்தின் பொருளையே அறிவிப்பதான அனுபூதி மகாவாக்கியமாகிய “அகம் பிரம்மாஸ்மி (நான் பிரம்மமாய்

இருக்கின்றேன்)’’ என்னும் மகாவாக்கியத்தின் விசாரமாம். இத்தகைய அனுபூதி மகாவாக்கிய விசாரம் செய்யவேண்டிய விதிமுறையானது வருமாறு:- முதலில் வியஷ்டி பஞ்ச கோசங்கட்கும் சாக்ஷியறிவாகிய ஆத்மாவிற்கும் உள்ள பிராந்திசித்தமான அபேத ஞானத்தை நீக்கும்பொருட்டு, அவற்றிற்குள்ள சுபாவ சித்தமான சடங்கள் வேறு சித்து வேறு என்னும் பேதஞானத்தை யுண்டாக்கும் அகம்சப்த விசாரம் செய்யவேண்டியதாம். அதன்பின் சமஷ்டி பஞ்ச கோசங்கட்கும் சர்வசாக்ஷியறிவாகிய பிரம்மத்திற்கும் உள்ள பிராந்திசித்தமான அபேத ஞானத்தை நீக்கும் பொருட்டு, அவற்றிற்குள்ள சுபாவசித்தமான சடங்கள்வேறு சித்துவேறு என்னும் பேதஞானத்தை யுண்டாக்கும் பிரம்மசப்த விசாரம் செய்ய வேண்டியதாம். அதன்பின் சாக்ஷி யறிவாகிய ஆத்மாவிற்கும் சர்வசாக்ஷி யறிவாகிய பிரம்மத்திற்கும் உள்ள பிராந்தி சித்தமான பேத ஞானத்தை நீக்கும் பொருட்டு, அவற்றிற்குள்ள யதார்த்தமான நான் பிரம்மமாய் இருக்கின்றேன் என்னும் அபேத ஞானத்தையுண்டாக்கும் அஸ்மி சப்தார்த்த சிந்தனம் செய்ய வேண்டியதாம். அதன்பின் வியஷ்டி சமஷ்டி பஞ்ச கோசங்கட்கும் சாக்ஷியறிவாகிய ஆன்மாவோ டபேதமான சர்வசாக்ஷி யறிவாகிய பிரம்மத்திற்கும் முன்கூறப்பட்ட சுபாவசித்தமான பேதஞானத்தை நீக்கும் பொருட்டு, அவற்றிற்குள்ள யதார்த்தமான சர்வம் பிரம்மம் என்னும் அபேத ஞானத்தை யுண்டாக்கும் அகம் பிரம்மாஸ்மி என்னும் வாக்கியார்த்த சிந்தனம் செய்ய வேண்டியதாம். ஆகவே இத்தகைய விதிமுறையின்படியான மகாவாக்கிய விசாரம் கூறப்படுகிறது.]

அகம்சப்த விசாரம்

[அதத் வியாவிருத்தி இலக்ஷணத்தால் (பிரம்ம வடிவ ஆத்மா அல்லாதனவற்றைப் பிரம்ம வடிவ ஆத்மா அல்ல என நிஷேதித்தல் ஆகிய இலக்கணத்தால்) பிரம்ம வடிவ ஆத்மாவை அறிவிக்கும், * “நேதி நேதி” (இது அன்று இது அன்று) என்னும் பிருகதாரண்ய சுருதி கூறும் சித்தசட விசாரம் வருமாறு.]

அத்தியாசத்துடன் கூடிய நான் என்னும் விருத்திக்கு விஷயமான அன்னமய கோசமானது அத்தியாசமின்றிய நான் என்னும் விருத்திக்கு விஷயமான சாக்ஷியறிவினால் இது எனுந்தன்மையால் அறியப்படுகிற காரணத்தால், கடதிருஷ்டாவுக்குக் கடம்போல அச்சாக்ஷியறிவுக்கு அன்னியமாயும் பாகியமாயும் சடமாயும் இருத்தல் அறியப்படுகிறது; ஆதலால் அறியப்படுகிற சடரூப அன்னமயகோசமாகிய இது இதை அறிகிற சித்துரூப சாக்ஷியறிவாகிய நான் அன்று.

* “நேதி நேதி” இதன் பதம்—ந. இதி—ந. இதி—என்பதாம். இதன் பதவுரை — இதி = இது—ந = அன்று—இதி = இது—ந = அன்று என்பதாம். இதன் பொழிப்புரை — இது அன்று இது அன்று என்பதாம். இதன் விரிவுரை சித்துரூப சாக்ஷியறிவினால் இது எனுந்தன்மையால் அறியப்படுகிற சடரூப காரியமாகிய தூலம ரூக்ஷமும்; இதை அறிகிற சித்துரூப சாக்ஷியறிவாகிய ஆத்மா அன்று, சித்துரூப சாக்ஷியறிவினால் இது எனுந்தன்மையால் அறியப்படுகிற சடரூப காரணமாகிய அஞ்ஞானம், இதை அறிகிற சித்துரூப சாக்ஷியறிவாகிய ஆத்மா அன்று என்பதாம்.

“நேதி நேதி” என்னும் சுருதி அறிவிக்கும் ஞானமானது அனுபவத்தினாலும் உண்டாவது வருமாறு:—இது எனுந்தன்மையால் அறியப்படும் தூல சரீர உரோமமானது ஓர் காலத்தில் தூல சரீரத்தில் இருப்பதாய் நான் என அறியப்பட்டு மற்றோர் காலத்தில் தூல சரீரத்தினின்றும் நீங்கும்போது அதில் முன்பு நான் என்று அறிந்த ஞானம் நீங்கி இது நான் அன்று என அறியும் “நேதி நேதி” சுருதி அறிவிக்கும் ஞானமானது அச்சுருதியின் உபதேசமின்றியே பாலருக்கும் வந்து விடுகிற அனுபவத்தினால்

இவ்வாறே அத்தியாசத்துடன் கூடிய நான் என்னும் விருத்திக்கு விஷயமான பிராணமய கோசமானது அத்தியாச மின்றிய நான் என்னும் விருத்திக்கு விஷயமான சாக்ஷியறிவினால் இது எனுந்தன்மையால் அறியப்படுகிற காரணத்தால், கடதிருஷ்டாவுக்குக் கடம்போல அச்சாக்ஷியறிவுக்கு அன்னியமாயும் பாகியமாயும் சடமாயும் இருத்தல் அறியப்படுகிறது; ஆதலால் அறியப்படுகிற சடருப பிராணமய கோசமாகிய இது இதை அறிகிற சித்துருப சாக்ஷியறிவாகிய நான் அன்று.

இவ்வாறே அத்தியாசத்துடன் கூடிய நான் என்னும் விருத்திக்கு விஷயமான மனோமய கோசமானது

லும் ஸ்தால்புலாக நியாயப்படி (ஒரு பாளை சோற்றுக்கு ஒரு சோறு பதம் பார்த்தறிகிற திருஷ்டாந்தப்படி) இது எனுந்தன்மையால் அறியப்படுவன அனைத்தும் அவற்றை அறிகிற சாக்ஷியறிவாகிய நான் அன்று என அறிதலும் கூடும்.

இது எனுந்தன்மையால் அறியப்படும் தத்துவங்கள் அனைத்தும் உலக சம்பந்த அஞ்ஞான அத்தியாச ஞானத்தால் ஆத்மாவைப்போலச் சத்தியமாயும், யுக்தி சம்பந்த ஞானத்தால் கிளிஞ்சிலில் தோற்றும் வெள்ளியைப்போல அநிர்வசநீயமாயும், சுருதி சம்பந்த யதார்த்த ஞானத்தால் ஆகாயத் தாமரைப் போல துச்சத்வருப அசத்தாயும் அறியப்படும் என்று அறிக.

“நேதி நேதி” சுருதி கூறுவதை ஒழிவி லொடுக்கம் கூறுவது வருமாறு:—

தம்மால் அறிந்த வெல்லாம் தாமல்ல என்றுரைத்தால்
சும்மா இருப்பது வாய்த் தோன்றாதோ—விம்மி
அறிந்ததலை வாயடங்கும் அவ்வளவே அல்லால்
தெரிந்திடமோ நீயே தெளி.

† சடம் என்னும் லக்ஷணத்தை உப லக்ஷணமாகக் கொண்டு அசத்து, துக்கம் என்னும் லக்ஷணங்களையும் சேர்த்து அசத்து சடம் துக்கம் எனவும் கொள்ளலாம்.

‡ சித்து என்னும் லக்ஷணத்தை உப லக்ஷணமாகக் கொண்டு சத்து, ஆனந்தம் என்னும் லக்ஷணங்களையும் சேர்த்துச் சத்து சித்து ஆனந்தம் எனவும் கொள்ளலாம்.

அத்தியாசமின்றிய நான் என்னும் விருத்திக்கு விஷயமான சாக்ஷி அறிவினால் இது எனுந்தன்மையால் அறியப்படுகிற காரணத்தால், கடதிருஷ்டாவுக்குக் கடம்போல அச்சாக்ஷி யறிவுக்கு அன்னியமாயும் பாகியமாயும் சடமாயும் இருத்தல் அறியப்படுகிறது; ஆதலால் அறியப்படுகிற சடரூப மனோமய கோசமாகிய இது இதை அறிகிற சித்துரூப சாக்ஷி யறிவாகிய நான் அன்று.

இவ்வாறே அத்தியாசத்துடன் கூடிய நான் என்னும் விருத்திக்கு விஷயமான விஞ்ஞானமய கோசமானது அத்தியாசமின்றிய நான் என்னும் விருத்திக்கு விஷயமான சாக்ஷி யறிவினால் இது எனுந்தன்மையால் அறியப்படுகிற காரணத்தால், கடதிருஷ்டாவுக்குக் கடம்போல அச்சாக்ஷி யறிவுக்கு அன்னியமாயும் பாகியமாயும் சடமாயும் இருத்தல் அறியப்படுகிறது; ஆதலால் அறியப்படுகிற சடரூப விஞ்ஞானமய கோசமாகிய இது இதை அறிகிற சித்துரூப சாக்ஷி யறிவாகிய நான் அன்று.

இவ்வாறே அத்தியாசத்துடன் கூடிய நான் என்னும் விருத்திக்கு விஷயமான ஆனந்தமய கோசமானது அத்தியாசமின்றிய நான் என்னும் விருத்திக்கு விஷயமான சாக்ஷி யறிவினால் இது எனுந்தன்மையால் அறியப்படுகிற காரணத்தால், கடதிருஷ்டாவுக்குக் கடம்போல அச்சாக்ஷி யறிவுக்கு அன்னியமாயும் பாகியமாயும் சடமாயும் இருத்தல் அறியப்படுகிறது; ஆதலால் அறியப்படுகிற சடரூப ஆனந்தமய கோசமாகிய இது இதை அறிகிற சித்துரூப சாக்ஷி யறிவாகிய நான் அன்று.

இவ்வைங் கோசங்களையும் இவ்வாறு நிஷேதித்த பின் சூனியம் தோற்றுகிறது.

இவ்வாறே அத்தியாசத்துடன் கூடிய நான் என்னும் விருத்திக்கு விஷயமான சூனியமானது அத்தியாசமின்றிய நான் என்னும் விருத்திக்கு விஷயமான சாக்ஷியறிவினால் இது எனுந்தன்மையால் அறியப்படுகிற காரணத்தால், கடதிருஷ்டாவுக்குக் கடம்போல அச்சாக்ஷியறிவுக்கு அன்னியமாயும் பாகியமாயும் சடமாயும் இருத்தல் அறியப்படுகிறது; ஆதலால் அறியப்படுகிற சடரூப சூனியமாகிய இது இதை அறிகிற சித்துரூப சாக்ஷியறிவாகிய நான் அன்று.

இவ்வைங் கோசங்களையும் சூனியத்தையும் A அறிபடு பொருள்கள் ஆகும்படியாக அறிகின்றதாயும், இவ்வைங் கோசங்களையும் சூனியத்தையும் B இது நானன்று, இது நானன்று என நிஷேதிக்குங்கால் இவ்வைங் கோசங்களும் சூனியமும் சாக்ஷியறிவுக்கு அன்னியமாயும் பாகியமாயும் சடமாயும் இருத்தலால் இது எனுந்தன்மையால் அறியப்பட்டு நிஷேதிக்கப்பட்ட பின் C எல்லாவற்றின் அன்னியமாயும் உள்ளாயும்

A அறிபடுபொருள்கள்—என்னும் விஷயம் பஞ்சதசி. பஞ்சகோசவிவேகம் சமஸ்கிருத சுலோகம் 12—தமிழ்க் கவி 6-ல் கூறப்பட்டுள்ளது.

B இது நானன்று, இது நானன்று என்னும் அதத்வியாவிருத்தியாகிய நிஷேத உபதேசத்தால் நான் என்று அறியப்படுவன அனைத்தையும் நானன்று என நிஷேதித்து, பிஞ்சுகிற சாக்ஷியறிவான ஆன்மாவை நான் என்று அறிவதில் சங்கை உத்தரங்கள் பஞ்சதசி திருப்தி தீபம் சமஸ்கிருத சுலோகம் 83-89-தமிழ்க் கவி 56-ல் கூறப்பட்டுள்ளது.

C எல்லாவற்றின் அன்னியமாயும் உள்ளாயும் நிஷேதிப்பவனின் சொரூபமாயும் இருத்தலால், இது எனுந்தன்மையால் அறியப்படாத சொரூபமுடைய சாக்ஷி; என்னும் விஷயம்-பஞ்சதசி பஞ்சகோச விவேகம். சமஸ்கிருத சுலோகம் 33-தமிழ்க் கவி 16-ல் கூறப்பட்டுள்ளது.

D அதற்குள்ளாய் அதை அறிவதற்கு வேறு அறிவு இல்லாததாயும் நிஷேதிக்கும் சீவனின் யதார்த்த சொருபமான சாக்ஷி யறிவாயும் இருத்தலால் இது எனுந்தன்மையால் அறியப்படாததாயும் நிஷேதிக்கப் படாததாயும் அந்நிஷேதத்தின் அவதி (முடிவு) ரூபமாய்ச் சேஷிக் (மிஞ்சு) கின்றதாயும் உள்ள E சுயம்பிரகாச சாக்ஷி அறிவே ஆன்மாவாகிய நான்.

இத்தகைய சுயம்பிரகாச சாக்ஷியறிவாகிய ஆன்மாவை எவ்வாறு அறியக்கூடும் எனின், நான் சாக்ஷியறிவான ஆன்மாவையறிகின்றேன் என்னும் கர்த்திருபாவமும், என்னால் சாக்ஷியறிவான ஆன்மா அறியப்படுகின்றது என்னும் கர்மபாவமும் நீங்கி அச்சுயம்பிரகாச சாக்ஷியறிவான ஆன்மவடிவ மாத்திரமாக நிலைத்தலாகிய சாக்ஷாத்காரவடிவ அனுபவத்தில் ஆத்மாவானது சுயம்பிரகாசத்தினால் அறிபவன் வடிவமாகவே விளங்குவதாம்; ஆதலால் அவ்வாருன சாக்ஷாத்கார வடிவ அனுபவத்தினால் அறிபடு பொருளாக இன்றி அறிபொருளாகிய தானாகவே அறியக்கூடும் என்றறிக.

இவ்வாறு அறியக்கூடும் என்பதில் அறிதல் அறியப்படுதல் என்னும் பேதங் காணப்படுகிறதே எனின், ஆத்மாவானது சுயம் பிரகாசத்தினால் தானாகவே விளங்குவதா மாதலால் அப்பேதம் அறிவிக்கும்

D அதற்குள்ளாய் அதை அறிவதற்கு வேறு அறிவு இல்லாததாயும்-என்னும் விஷயம் பஞ்சதசி பஞ்சகோசவிவேகம் சமஸ்கிருத சுலோகம் 13-தமிழ்க் கவி 7-ல் கூறப்பட்டுள்ளது.

E சுயம்பிரகாசம்-என்னும் விஷயம், பஞ்சதசி பஞ்சகோசவிவேகம் சமஸ்கிருத சுலோகம் 28-தமிழ்க் கவி 14-ல் (இந்த ஆத்மா அறிபடாதாயினும் அபரோக்ஷமாம். ஆகையால் சுயம்பிரகாசமாகின்றது என்பதாதிதிகளில்) கூறப்பட்டுள்ளது.

நிமித்தமான சொல் மாத்திரமேயன்றி யதார்த்தமன்று என்றறிக.

கோசங்கள் ஓர் அவஸ்தையில் கண்டது மற்றோர் அவஸ்தையில் காணு தழிதலால் அசத்தாயும், அறிபடு பொருள்களாதலால் சடமாயும், அப்பிரியமாய்க் கைவிடப்படுவதால் துக்கமாயும் இருக்கின்றன.

கோசங்களை யறியும் சாஷியறிவாகிய நான் இறப்பு எதிர்வு நிகழ்வு ஆகிய முக்காலங்களிலும் ஒரே தன்மையாக இருத்தலால் சத்தாயும், முக்காலங்களிலும் தோற்றுகின்ற சாக்கிர சொப்பன சுழுத்திகளில் பிரதீதியாகும் ஸ்திர, அஸ்திர, மூலாக்ஞான விஷயங்களை அறிவதால் சித்தாயும், மேலான பிரியத்திற்கு விஷயமாதலால் ஆனந்தமாயும் இருக்கின்றேன்.

பிரம்ம சப்த விசாரம்

அத்தியாசத்துடன் கூடிய பிரம்மம் என்னும் விருத்திக்கு விஷயங்களான விராட்டு இரண்ணிய கர்ப்பம் அவ்வியாகிருதம் என்னும் ஈசுரனது மூன்று சரீரங்களான சமஷ்டி பஞ்ச கோசங்களும் அவற்றின் அபாவமும், அத்தியாசமின்றிய பிரம்மம் என்னும் விருத்திக்கு விஷயமான பிரம்மமாகிய சர்வசாஷி யறிவினால் விளக்கப்படுகிற காரணத்தால் கடதிருஷ்டாவுக்குக் கடம்போல அச்சர்வ சாஷி யறிவுக்கு அன்னியங்களாயும் பாகியங்களாயும் சடங்களாயும் இருத்தல் அறியப்படுகிறது. ஆதலால் விளக்கப்படுகிற சடரூப விராட்டு இரண்ணியகர்ப்பம் அவ்வியாகிருதம் என்னும் ஈசுரனது மூன்று சரீரங்களாகிய சமஷ்டி பஞ்ச கோசங்களும் அவற்றின் அபாவமும் அவற்றை விளக்குகிற சித்துரூப சர்வசாஷி யறிவாகிய பிரம்மம் அல்ல.

விராட்டாதி சமஷ்டி பஞ்சகோசங்களையும் அவற்றின் அபாவத்தையும் விளக்கப்படு பொருள்கள் ஆகும் படியாக விளக்குவதாயும், விராட்டாதி சமஷ்டி பஞ்சகோசங்களையும் அவற்றின் அபாவத்தையும் பிரம்மமன்று பிரம்மமன்று என நிஷேதிக்குங்கால், அவைகள் சர்வசாஷி யறிவுக்கு அன்னியங்களாயும் பாகியங்களாயும் சடங்களாயும் இருத்தலால், அறியப்பட்டு நிஷேதிக்கப்பட்டபின் அவற்றின் அன்னியமாயும் உள்ளாயும் அதற்குள்ளாய் அதை விளக்குவதற்கு வேறு விளக்கம் இல்லாததாயும் பிரம்மத்தின் யதார்த்த சொருபமான சர்வசாஷி யறிவாயும் இருத்தலால் அறிபடுபொருளாக அறியப்படாததாயும் நிஷேதிக்கப்படாததாயும் அந்நிஷேதத்தின் அவதி (முடிவு) ரூபமாய் சேஷிக்(மிஞ்சு)கின்றதாயும் உள்ள சுயம்பிரகாச சர்வசாஷி யறிவே பிரம்மம்.

இத்தகைய சர்வசாஷி யறிவாகிய பிரம்மமானது தனது சுயம்பிரகாசத்தினால் விளங்குவதாம்.

விராட்டாதி சமஷ்டி பஞ்சகோசங்கள் ஓர் அவஸ்தையில் கண்டது மற்றோர் அவஸ்தையில் காணா தழிதலால் அசத்தாயும், விளக்கப்படு பொருள்களாதலால் சடமாயும், அப்பிரியமாய்க் கைவிடப்படுவதால் துக்கமாயும் இருக்கின்றன.

விராட்டாதி சமஷ்டி பஞ்சகோசங்களை யறியும் சர்வசாஷி யறிவாகிய பிரம்மமானது இறப்பு எதிர்வு நிகழ்வு ஆகிய முக்காலங்களிலும் ஒரே தன்மையாக இருத்தலால் சத்தாயும், முக்காலங்களிலும் தோற்றுகின்ற சிருஷ்டி ஸ்திதி சங்காரங்களில் தோற்றும் விஷயங்களை விளக்குவதால் சித்தாயும், மேலான பிரியத்திற்கு விஷய மாதலால் ஆனந்தமாயும் இருக்கின்றது.

அஸ்மிசப்தார்த்த சிந்தனம்

இவ்வாறு அகம்சப்தத்தின் சோதிதார்த்தமாகிய அதிஷ்டான சேதனரூப சாக்ஷியறிவாகிய ஆன்மாவிற்கும், பிரம்ம சப்தத்தின் சோதிதார்த்தமாகிய அதிஷ்டான சேதனரூப சர்வசாக்ஷி யறிவாகிய பிரம்மத்திற்கும் சச்சிதானந்தரூப லக்ஷணம் ஏகமாதலால் அவ்விரண்டும் கடாகாச மகாகாசம்போல எப்போதும் அஸ்மி பதத்தின் இருக்கின்றேன் என்னும் அர்த்தவடிவ ஏகமாம் ஆகலின் அகம்பிரம்மம் பிரம்மமஅகம்.

இந்த அதிஷ்டான ஆன்மாவோ டபேதமான பிரம்மமாகிய நமது சத்து சித்து ஆனந்த அத்வைதவடிவத்தை ிஅகண்டாகார விருத்தியினால் நன்றாய்க் கண்டால் நமது அதிஷ்டான ஆன்மாவோ டபேதமான பிரம்மசொருபத்தில் ஆரோப (அத்தியாச)மாய்த் தோற்றுகிற திருஷ்ட நஷ்ட சபாவமுடைய வியஷ்டிசமஷ்டியாகிய சர்வப் பிரபஞ்சமும்; அதிஷ்டான சுத்

† அகண்டாகார விருத்தி என்பது சீவப்பிரம்மங்களின் அபேதத்தை யுணர்த்துவதாம். அது இரு வகையாம், ஒன்று வஸ்துவின் அதீனமாம். ஒன்று புருடனின் அதீனமாம். வஸ்துவின் அதீனமான விருத்தியானது வஸ்துவின் இயல்பை உள்ளபடி விளக்குவதால் யதார்த்தமாம். புருடனின் அதீனமான விருத்தியானது பாவனா வஸ்துவை யுணர்த்துவதால் சம்வாதிப் பிராந்திவடிவ கற்பனை யாம்.

இங்குக் கூறியது வஸ்துவின் அதீனமான அகண்டாகார விருத்தியாம்.

வஸ்துவின் அதீனமானது வஸ்து தந்திரம் எனப்படும். புருடனின் அதீனமானது புருடதந்திரம் எனப்படும். இவற்றின் விசேட விவரங்கள் அறிய விரும்புவோர் கைவல்லிய நவரீதம் “விருத்தி ஞான மந்தக் கரணத்தொடு” என்னும் கவி முதலியவற்றிற் காண்க.

தியை(கிளிஞ்சிலை)நன்றாய்க் கண்டால் அவ்வதிஷ்டான சுத்தியில் ஆரோபமாய்த் தோற்றுகிற வெள்ளியானது அபவாதமாய் அதிஷ்டான சுத்தி மாத்திரமாய் மிஞ்சுவதுபோல, *அபவாதமாய் (பாதமாய்) அதிஷ்டான ஆன்மாவோ டபேதமான பிரம்மமாகிய நமது சத்து

* அபவாதமாய் என்றதில் அறியவேண்டிய விளக்கமான விஷயம் வருமாறு. “ஆன்மாவிற்கும் அகங்காராதிகட்கும் உள்ள அன்னியோன்னிய அத்தியாச வடிவ நான் என்னும் கோசரூப அகங்காரமானது மற்றப் பிரபஞ்சப் பிரதிபந்தங்களுக்கெல்லாம் மிகவும் திடமான மூலமாய் நுப்பதால் மற்றப் பிரபஞ்சப் பிரதிபந்தங்களைப்போலச் சுலபத்தில் அபவாதமாகாமல் இருந்துகொண்டு அல்லது அபவாதமானாலும் மறுபடி உடனுக்குடன் வந்துகொண்டு அபரோக்ச அனுபவம் வராமல் தடுத்துக்கொண்டிருக்கும். அவ்வகங்காரம் சிறிதிருந்தாலும் அக்கினியைப்போல உடனே பெரியதாய் விடுமாதலால் அவ் வகங்காரத்தை மிகவும் சூட்சும புத்தியினால் அறிந்து சிறிதும் இல்லாமற்போகும்படி பிரத்யக் அபின்ன (ஆன்மாவோ டபேதமான) பிரம்மத்தைக் காண்பதனால் அபவாதமாக்கினால் அந்தக் கணமே அபரோக்சப் பிரம்ம ஞானனந்தானுபவம் உண்டாம்.” என்னும் சர்வ சாஸ்திரங்களிலும் கூறப்பட்டுள்ள விஷயம் ஞாபகத்தில் கொண்டு, எப்போது அப்பியாசம் செய்தும் அபரோக்சப் பிரம்ம ஞானனந்தானுபவம் வரவில்லையோ அப்போது அகங்காரம் அபவாதமாகவில்லை என்று சூட்சும புத்தியினால் அறிந்து அபவாதமாக்கி அபரோக்சப் பிரம்ம ஞானனந்தானுபவத்தை அடைய வேண்டியதாம்.

இதற்கு உதாரணம்—விவேக சூடாமணி

தொந்தமாம் பவத்தைச் செய்யும் துட்டமாம் பிரதி பந்தம் மைந்தனே அனேக மேனும் மருவிய அவற்றிற் கெல்லாம் முந்திய விகாரம் ஆக முனைத்திடும் அகங்கா ரந்தான் சந்ததம் மூலம் அத்தைச் சருவதா ஒழிக்க வேண்டும்.

வெப்பமாம் விடதோ டந்தான் வீங்குதே கத்தி லெம்மட் டற்பமும் இருக்கும் அம்மட் டரோகமில் லாது கண்டோம் அப்படி யோகி யர்க்கும் அகங்கரம் எம்மட் டம்மட் டொப்பிலா முத்தி சித்தி உள்ளவா றுதிப்ப தில்லை.

சித்து ஆனந்த அத்வைத சொரூப மாத்திரமாக மிஞ்சுகிறது; ஆகலின் சர்வம் பிரம்மம்.

இவ்வாறு அகம்பிரம்மம், பிரம்மம்அகம், சர்வம் பிரம்மம் என்று அப்பியசித்துப் பிரம்ம மாத்திரமாக நிலைக்க வேண்டும்.

அகம் பிரம்மம் என்னும் அப்பியாச ஞானத்தால் பரிச்சின்னப் பிராந்தியும், பிரம்மம் அகம் என்னும் அப்பியாச ஞானத்தால் பரோக்ஷப் பிராந்தியும், சர்வப் பிரம்மம் என்னும் அப்பியாச ஞானத்தால் துவைதம் பிராந்தியும் நீங்குவனமாம்.

இவ்வாறு முழுட்சுக்கள் (மோட்ச விருப்பமுடைய அதிகாரிகள்) மகாவாக்கிய விசாரம்செய்து அன்னமய கோசம் முதல் ஆனந்தமய கோசபரியந்தம் அறிபடு பொருள்களாதலால் நானன்று என நிஷேதித்து, அவைகட்கு விலக்ஷணமாய் அதற்குப் பின்பு காணப்படும் பஞ்சகோசங்களின் அபாவரூபமான சூனியத்தையும் அறிபடு பொருளாதலால் நானன்று என நிஷேதித்து, அகத்தில் பஞ்சகோச சூனியங்களைக் காணும் அறிவு ரூபமான சாக்ஷி நான் என்று அறிந்து, அவ்வாறு அறிந்த அற்பமாகிய அஃதாவது பரிச்சின்னமாகிய நிலையையும், சமஷ்டி பஞ்சகோசங்களையும் அவற்றின் அபாவத்தையும் நிஷேதித்தறிந்த பிரம்மத்தோடபேதமாக்கும் அகம் பிரம்மம் என்னும் அகண்டாகார விருத்தியினால் விடுத்து, அகம்பிரம்மம் (அகம் பிரம்மம் பிரம்மம்அகம் சர்வம் பிரம்மம்) என்னும் அகண்டாகார விருத்தியையும் நிதித்தியாசன பரிபாக வசத்தினால் (சமாதி வசத்தினால்) உறங்கினவன்கையிற் பதார்த்தம்போல நழுவச்செய்து அகண்ட ஏகரசமா யுள்ள பரிபூரணமான பிரம்ம மாத்திரமாக நிலைத்தலாகிய அனுபவத்தை யடையவேண்டும்.

இவ்வாறே கைவல்லியநவநீதம் “தஞ்சமாங் குருவுஞ் சொன்ன தத்துவ வழிதப்பாமல், பஞ்சகோச முங் கடந்து பாழையுந்தள்ளி யுள்ளில், கொஞ்சமாம் இருப்பும்விட்டுக் கூடஸ்தன் பிரம்மம் என்னும், நெஞ்ச மும் நழுவி யொன்றாய்நின்ற பூரணத்தைக் கண்டான்.” எனவும்,

விவேக சூடாமணி,

மருவிய முஞ்சிப் புல்லின் மத்தியுள் ஆணியைப் போல் திருசியத் திரளில் நின்றும் திகழ்ந்திடும் தன்ஆன் மாவை அருமையாம் புத்தி யாலே அசங்கமாய் அசலம் ஆக மருவிய தென்று கண்டு மாசற வகுக்க வேண்டும்.

இவ்விதம் வகுத்த பின்னர் இங்குள திருசியங்கள் அவ்வித ஆன்மா என்றே அரிசமும் பிரளிலா பித்துத் தவ்வற ஆன்மா ஆகத் தரணியில் இருப்ப வன்தான் செவ்விய முத்திப் பேற்றைச் சேர்ந்தவன் அநக மைந்தா.”

எனவும் கூறுகின்றன.

இவ்வாறான அனுபவத்தை யடைந்தால் அக் கணமே இறப்புப் பிறப்பாதி சர்வதுக்க நிவர்த்தி பரமானந்தப் பிராப்தியாகிய மோக்ஷம் லபிப்பதாம்.

[ஞானத்தின் சம்பூர்ணத் தன்மையை அறிதல் விவரம்]

பஞ்சதசி யோகானந்தம் சமஸ்கிருத சுலோகம் 84 - தமிழ்க்கவி 40 - எப்போது “நான் கிருதார்த்தன் கர்த்தவ்வியப் பிராப்தவ்வியங்களின் அபாவ முடைய வனாயிருக்கின்றேன்” என்று கிருதார்த்தத்தன்மையின் புத்தியுண்டாகின்றதோ, அப்போது ஞானத்தின் சம்பூர்ணத்தன்மை அறியத்தக்கதாம்.

மகாவாக்கிய விசாரசங்கிரகம் முடிந்தது.

நன்னிலம் ஸ்ரீ நாராயண தாண்டவேஸ்வர சுவாமி ஆலய வெளியீடுகள்



	விலை
1. ஸ்ரீ தாண்டவராய சுவாமிகள் சரித்திரம் ...	0 50
2. மகா வாக்கிய விசாரம் ...	0 50
3. காம மரண நீக்கம்...	0 25
4. மகா வாக்கிய விசார சங்கிரகம் ...	0 25



இவை கிடைக்குமிடம் :—

* மு. கோ. கிருஷ்ண சுவாமிகள் அவர்கள்,
(தலைவர்)

ஸ்ரீ பாஷ்ய ஞானதேசிக சுவாமிகள் மடம்,
கரந்தை.

கருந்தட்டிக்குடி. (P. O.)

தஞ்சாவூர்.

* ஷே. சுவாமிகளிடம் விநாயக கவச உரை
என்னுஞ் செல்வத் திறவுகோல் கிடைக்கும்.

விலை ரூ. 1—50.